



थप बलियो बन्दै सत्तारूढ

नेताहरूका अनुसार सरकार सञ्चालन, बजेट परिचालन, संवैधानिक नियुक्ति, कर्मचारी सरुवा/बढुवा र प्रधानमन्त्री केपी शर्मा ओलीको अमेरिका भ्रमण केन्द्रित भएर नेकपा एमाले र नेपाली कांग्रेसका शीर्ष नेताहरूबीच खुलेर छलफल भएको छ ।

अस्मिता बम/मध्यान्ह
काठमाडौं, २३ भदौ ।

सरकारको नेतृत्वकर्ता दल नेकपा एमाले र प्रमुख सत्ताघटक नेपाली कांग्रेसका नेताहरू आपसी विश्वास दहिलो बनाउनुपर्ने निचोडमा पुगेका छन् ।

आइतबार प्रधानमन्त्री निवास बालुवाटारमा प्रधानमन्त्री केपी शर्मा ओली र कांग्रेस सभापति शेरबहादुर देउवा आ-आफ्ना विश्वासपात्रसहित

करिब दुई घण्टा छलफलमा बसे । उक्त छलफलपछि नेताहरूले आपसी विश्वास दहिलो बनाउनुपर्ने निचोडमा पुगेको बताएका हुन् । नेताहरूका अनुसार सरकार सञ्चालन, बजेट परिचालन, संवैधानिक नियुक्ति, कर्मचारी सरुवा/बढुवा र प्रधानमन्त्री केपी शर्मा ओलीको अमेरिका भ्रमण केन्द्रित भएर नेकपा एमाले र नेपाली कांग्रेसका शीर्ष नेताहरूबीच खुलेर छलफल भएको छ ।

छलफलमा एमालेबाट प्रधानमन्त्री ओलीसहित अर्थमन्त्री तथा पार्टी उपाध्यक्ष विष्णु पौडेल र महासचिव शंकर पोखरेल उपस्थित थिए । कांग्रेसबाट सभापति देउवासहित पार्टी केन्द्रीय सदस्य तथा गृहमन्त्री रमेश लेखक र केन्द्रीय सदस्य तथा परराष्ट्रमन्त्री डा. आरजु देउवा उपस्थित थिए ।

सत्ता गठबन्धनमा अविश्वास बढेको कतिपयको आशंकाकाबीच सरकारको नेतृत्वकर्ता

दल एमाले र प्रमुख सत्ता घटक कांग्रेसका शीर्ष नेताहरूबीच छलफल भएको हो ।

आपसी अविश्वास हटाउन प्रधानमन्त्री ओली र कांग्रेस सभापति देउवाले आफ्ना विश्वासपात्रलाई सँगै राखेर छलफल गरेका हुन् । नेताहरूका अनुसार सरकार सञ्चालन तथा समग्र राजनीतिका विषयमा शीर्ष तहमा छलफल भएको हो । संयुक्त राष्ट्र संघ (यूएन) को ७९ औं महासभामा भाग लिन प्रधानमन्त्री

>>> पृष्ठ २ मा

सामाजिक सञ्जालको रचनात्मक प्रयोग गरौं

- सामाजिक सञ्जालमा प्राप्त भएका सूचनाको सत्यता बुझेर मात्र विश्वास गरौं,
- सामाजिक सञ्जालमा आउने भ्रूष वा धामक सूचनाले अफवाह फैलाउन सक्छ,
- विश्वसनीय स्रोतबाट प्राप्त जानकारीलाई मात्र विश्वास गरौं,
- सामाजिक सञ्जालको प्रयोग ज्ञान प्राप्त गर्न र सूचना आदानप्रदान गर्न गरौं,
- सामाजिक सञ्जाललाई सकारात्मक र रचनात्मक रुपमा प्रयोग गरौं,
- सामाजिक सञ्जालको अत्यधिक प्रयोगले मानसिक तथा शारीरिक समस्या देखापर्न सक्छ, सतर्क रहौं ।



नेपाल सरकार
विज्ञापन बोर्ड

चेक बाउन्स भए दुई वर्ष कैद

शिव विक/मध्यान्ह
काठमाडौं, २३ भदौ ।

चेक अनादरसम्बन्धी मुद्दामा दोषीलाई एक महिनादेखि अधिकतम दुई वर्षसम्म कैद सजाय हुने भएको हो ।

प्रतिनिधिसभा अन्तर्गतको अर्थ समितिको बैठकमा बैकिङ कसुर तथा सजाय (दोस्रो संशोधन) विधेयक, २०८० माथि दफावार छलफलका क्रममा समितिका सदस्यहरूले चेक बाउन्स भएमा पाँच प्रतिशत जरिवानासहित एक महिनादेखि अधिकतम दुई वर्षसम्म कैद सजायको व्यवस्था उल्लेख गर्ने सहमति गरेका हुन् ।

'बैकिङ कसुर तथा सजाय ऐन, २०६४ लाई संशोधन गर्न बनेको विधेयक, २०८०' माथि परेका संशोधन प्रस्ताव र दफावार छलफलपछि चेक बाउन्स सम्बन्धी मुद्दामा तीन महिनादेखि दुई वर्षसम्मको कैद सजाय हुने व्यवस्था विधेयकमा राखिएको हो ।

अर्थ समितिका सभापति सन्तोष चालिसेले चेक बाउन्सका मुद्दामा १५ लाखसम्म रुपैयाँको विगो भए एक महिना कैद, १५ लाखदेखि ५० लाख रुपैयाँसम्मको विगो भए एक महिनादेखि तीन महिनासम्म कैद, ५० लाखदेखि एक करोड रुपैयाँसम्म विगो भएमा तीन महिनादेखि एक वर्षसम्म कैद र एक करोड रुपैयाँ भन्दा माथिको विगो भए दुई वर्षसम्म कैदको सजाय गर्ने व्यवस्था विधेयकमा राखिएको बताए । विधेयकमा सजाय गर्ने र आर्थिक जरिवाना तिराउनेभन्दा पनि पैसा उठाउने विषय प्राथमिकता दिइएको बताए ।

विधेयकमा 'कसैले पनि आफ्नो बैंक खातामा रकम मौज्जात नभएको वा मौज्जात भएपनि भुक्तानीका लागि रकम पर्याप्त छैन

>>> पृष्ठ २ मा

भावी प्रधानन्यायाधीश को ?

न्याय परिषद्ले भावी प्रधानन्यायाधीशमा आठ जना न्यायाधिशको नाम सिफारिस गरेसँगै न्यायापालिकाको नेतृत्वबारे चासो प्रकट हुन थालेको हो । तर रोलक्रममा प्रकाशमान सिंह राउत पहिलो नजरमा रहेकाले उनी नै प्रधानन्यायाधीश हुने सम्भावना प्रवल छ ।

भावना पाठक/मध्यान्ह
काठमाडौं, २३ भदौ ।

भावी प्रधानन्यायाधीशमा आठ जना न्यायाधिशको नाम सिफारिस भएको छ ।

न्याय परिषद्ले संवैधानिक परिषदमा आठ जना न्यायाधीशको नाम सिफारिस गरेको हो । जसमध्येबाट संवैधानिक परिषद्ले प्रधान न्यायाधीश सिफारिस गर्नेछ ।

संवैधानिक परिषद्ले गरेको सिफारिस

संसदीय अनुमोदन भएपछि भावी प्रधान न्यायाधीशको टुंगो लाग्नेछ । प्रधानमन्त्रीको अध्यक्षतामा रहने ६ सदस्यीय संवैधानिक परिषदमा प्रतिनिधि सभाको सभामुख, राष्ट्रिय सभाको अध्यक्ष, प्रतिनिधि सभाको विपक्षी दलको नेता र प्रतिनिधि सभाको उपसभामुख सदस्य हुन्छन् । संवैधानिक निकायका प्रमुख र पदाधिकारीहरूको नियुक्तिको सिफारिस गर्ने दायरामा प्रधानन्यायाधीश

>>> पृष्ठ २ मा

वैदेशिक रोजगार विशेष

ईपीएस सम्झौताको १७ वर्ष नेपाल बन्थो कोरियामा सबैभन्दा धेरै कामदार पठाउने मुलुक

अशोक घिमिरे/रासस
काठमाडौं, २३ भदौ

पछिल्ला केही दशकदेखि निरन्तर आर्थिक समृद्धिको यात्रामा लम्किरहेको दक्षिण कोरिया नेपाली युवामाझ आकर्षक रोजगार गन्तव्यका रूपमा चिनिन थालेको छ । दक्षिण कोरिया रोजगारीका लागि अनिवार्य भाषा परीक्षामा सहभागी नेपाली युवाको संख्याले उक्त तथ्यलाई पुष्टि गर्दछ ।

सन् २००८ देखि दक्षिण कोरियाले रोजगार अनुमति प्रणाली (ईपीएस)समाफत रोजगारीका लागि नेपाली श्रमिक लैजाँदै आएको छ । ईपीएस शुरु भएपछि लिइएका भाषा



परीक्षामा सहभागी हुन नौ लाख बढीले आवेदन फारम भरेका छन् ।

वैदेशिक रोजगार विभागअन्तर्गतको ईपीएस कोरिया शाखाको तथ्यांकअनुसार हालसम्म नौ लाख १९ हजार ६३१ युवाले कोरियन भाषा परीक्षाका लागि आवेदन दिएका

छन् । सन् २०२४ का लागि मात्रै हालसम्मकै बढी एक लाख ९९ हजार ११३ जनाले भाषा परीक्षाका लागि आवेदन दिएका थिए ।

हालसम्म पाँच लाख ४८ हजार ७५१ जना भाषा परीक्षामा सहभागी भएका छन् । >>> पृष्ठ २ मा

घर फर्कंदै गरेका चौधरीको क्वालालम्पुर विमानस्थलमै मृत्यु

तिलोचन गौतम/मध्यान्ह
क्वालालम्पुर, २३ भदौ

वैदेशिक रोजगारीबाट घर फर्कंदै गरेका दाडको तुल्सीपुर उपमहानगरपालिका-११ का ४३ वर्षीय रुपलाल चौधरीको मलेसियाको क्वालालम्पुर विमानस्थलमा अचानक मृत्यु भएको छ । शनिवार दिउँसो नेपाल फर्किने क्रममा विमानस्थलमा आएर परिवारसँग

>>> पृष्ठ २ मा

गाउँपालिका उपाध्यक्षसहित २० जनाविरुद्ध मुद्दा



तिरहुत गाउँपालिकाका तत्कालीन उपाध्यक्ष तीर्थगाथा खत्वे, दुईजना प्रमुख प्रशासकीय अधिकृत, एक जना इन्जिनियर, दुई जना वडा अध्यक्ष र उपभोक्ता समितिका अध्यक्ष र कोषाध्यक्ष गरी २० जना उपर आरोप पत्रका दायर भएको छ ।

■ नरहरि घिमिरे
प्रवक्ता, अख्तियार दुरुपयोग अनुसन्धान आयोग

पिन्टु यादव/मध्यान्ह
सप्तरी, २३ भदौ ।

सप्तरीको तिरहुत गाउँपालिकामा सोलार वत्ती जडानका क्रममा अनियमितता गरेको आरोप लागेको छ ।

अख्तियार दुरुपयोग अनुसन्धान आयोगले तिरहुत गाउँपालिकामा पर्यटन क्षेत्र गेट निर्माण, अधुना भवन निर्माण रंगरोगन र सोलार वत्ती जडान कार्यमा भ्रष्टाचार भएको भन्दै विशेष अदालतमा दुई वटा मुद्दामा गरी २० जना उपर भ्रष्टाचार अभियोगमा आरोप पत्र नै दायर गरेको छ ।

आयोगका प्रवक्ता नरहरि घिमिरेका अनुसार भ्रष्टाचार निवारण ऐन २०५९ बमोजिमको कसुरजन्य आरोपमा आइतबार तत्कालीन उपाध्यक्ष तीर्थगाथा खत्वे, दुईजना प्रमुख प्रशासकीय अधिकृत, एक जना लेखा, दुई जना इन्जिनियर, दुई जना वडा अध्यक्ष र उपभोक्ता समितिका अध्यक्ष र कोषाध्यक्ष गरी २० जना उपर आरोप पत्रका दायर भएको हो ।

तिरहुत गाउँपालिकाका तत्कालीन उपाध्यक्ष तीर्थगाथा खत्वे र प्रमुख >>> पृष्ठ २ मा

चाडपर्व लक्षित सडक दुर्घटना न्यूनीकरणमा जोड

काठमाडौँ/मस- दशैं, तिहारजस्ता चाडपर्वमा हुनसक्ने सडक तथा सवारी दुर्घटना न्यूनीकरणका लागि भौतिक पूर्वाधार तथा यातायात मन्त्रालयले जोड दिएको छ । चाडपर्वका समयमा काठमाडौँबाट बाहिरिने यात्रुको घुईचो अत्यधिक हुने र उक्त समयमा दुर्घटनाको जोखिम पनि उच्च हुने भएकाले त्यसको नियन्त्रण गर्न मन्त्रालयले अग्रसरता लिएको हो ।

आइतबार मन्त्रालयमा आयोजित सरोकार भएका निकायबीचको छलफलमा भौतिक पूर्वाधार तथा यातायातमन्त्री देवेन्द्र दाहालले चाडपर्व शुरु हुनुअघि सडकका खाल्डाखुली तत्काल पुरिस्का निर्देशन दिए । जोखिम रहेका स्थानमा सडक सुरक्षाका पूर्वाधार निर्माण र मर्मत गर्न निर्देशन दिँदै उनले सवारी नियम उल्लंघन नियन्त्रण, दुर्घटना भएकाको उद्धार र अस्पतालसम्म पुर्याउने व्यवस्थाका लागि नेपाल प्रहरीलाई पनि तयारी अवस्थामा रहन आग्रह गरे ।

सडक सुरक्षाको दीर्घकालीन व्यवस्थापनका लागि नीतिगत र कानुनी



व्यवस्था गर्न मन्त्रालयले अगुवाइ लिने भन्दै यातायातमन्त्री दाहालले सडक सुरक्षा परिषद्लाई क्रियाशील र प्रभावकारी बनाइने बताए । सुरक्षित सडक, चुस्त सवारीसाधन, दक्ष चालक र सचेत यात्रु भएमा मात्र सडक सुरक्षा कायम गर्न सकिने भन्दै उनले यसका लागि तीनै तहका सरकार र सम्बद्ध निकायबीच सहकार्यको खाँचो रहेकामा जोड दिए ।

मन्त्रालयका सचिव केशवकुमार शर्मांले चाडपर्व नजिक आइरहेकाले सडक तथा सवारी सुरक्षा र दुर्घटना न्यूनीकरणका लागि विशेष ध्यान दिन आवश्यक रहेको बताए । लामो दूरीका सवारीसाधनमा अनिवार्य दुई जना चालक राख्ने, सवारी नियमको पालना गर्ने जस्ता कार्यलाई प्रभावकारी कार्यान्वयन गराउन उनले जोड दिए ।

डा पार्थमणि पराजुली, सरोजकुमार प्रधानलगायतले सडक सुरक्षा परिषद्लाई प्रभावकारी बनाउनुपर्नेमा जोड दिएका थिए । कार्यक्रममा नेपाल प्रहरी, स्वास्थ्य मन्त्रालय, गृह मन्त्रालय, सडक विभाग, सडक बोर्ड, यातायात व्यवस्था विभागलगायत विभिन्न निकायका अधिकारीले सडक सुरक्षाका लागि भइरहेका प्रयास र योजनाबारेमा प्रकाश पारेका थिए ।

राष्ट्रिय कृषक समूह महासंघ सिरहाले मनायो स्थापना दिवस



राम पुराण यादव/मध्यान्ह सिरहा, २३ भदौ

राष्ट्रिय कृषक समूह महासंघ नेपाल सिरहाले विभिन्न कार्यक्रम गदै आफ्नो १४ औँ स्थापना दिवस मनाएको छ । सिरहा जिल्लाको सुर्खपुर नगरपालिका वडा ७ स्थित श्री रजै जनकलाल माध्यमिक विद्यालय बलहिको प्राङ्गणमा विभिन्न प्रजातिका विरुवा रोपेर महासंघले १४ औँ स्थापना दिवस मनाएको हो । महासंघको स्थापना दिवसको अवसरमा एक औपचारिक कार्यक्रमसहित करिव सयौँ विरुवा रोपिएको थियो ।

भूप्र प्रदेश सभा सदस्य नरेश कुमार यादवको प्रमुख आतिथ्यतामा सम्पन्न उक्त कार्यक्रममा अतिथिहरु केन्द्रीय

सदस्य कविता देवि महतो, राष्ट्रिय कृषक महासंघ प्रदेश अध्यक्ष दिपक कुमार ठाकुर, सचिव जामुन यादव, किसान महासंघ सिरहाको भूप्र अध्यक्ष प्रदीप कुमार दनुवार, प्रदेश महासंघ सदस्य खुशीलाल यादव लगायत किसानहरुको उपस्थिति रहेको थियो ।

कार्यक्रममा भूप्र सभा सदस्य तथा कार्यक्रमको प्रमुख अतिथि नरेश कुमार यादवले राष्ट्रिय कृषक महासंघको १४ औँ स्थापना दिवसको अवसरमा मन्तव्य राख्दै किसानसँग प्रत्यक्ष रूपमा जोडिएको यो समूह महासंघको विकास जति तीव्रमा बढ्दो भने त्यति नै राष्ट्र र समाजको आर्थिक सुदृढीकरण हुने बताए ।

जोखिमपूर्ण बन्दै कर्णाली राजमार्गको यात्रा

कुलेन्द्र शाही/मध्यान्ह सुर्खेत, २३ भदौ

शनिवार कर्णाली राजमार्गमा फोर्स गाडी दुर्घटना हुँदा ८ जना घाइते भए । जुम्लाको सिंजादेखि सुर्खेततर्फ आउँदै गरेको कर्णाली प्रदेश ०२००१ ख ००९८ नम्बरको फोर्स गाडी शनिवार दिउँसो कालिकोटको तिलागुफा-५ खल्लागाडमा दुर्घटना हुँदा ८ जना घाइते भएका हुन् ।

१४ सवार गाडी अनियन्त्रित भई सडकमै फिर्ता ८ जना घाइते भएको जिल्ला प्रहरी कार्यालय कालिकोटका सूचना अधिकारी गोविन्द प्रसाद चौधरीले बताए । यो एउटा प्रतिनिधि घटना मात्रै हो । कर्णाली राजमार्गमा वर्षेनी यस्ता घटना सयौँ संख्यामा हुने गरेको प्रहरीको तथ्यांकले देखाउँछ ।

राजमार्गमा सयौँ नागरिकहरुले सडक दुर्घटनामा परी अकालमै ज्यान गुमाइरहेका छन् । पहाडी भू-भाग, साँघुरा र कच्ची सडकका कारण वर्षेनी हजारौँको संख्यामा सडक दुर्घटना हुने गरेका छन् । कर्णाली राजमार्गलाई मृत्युमार्गका उपनामले समेत चिनिने गरिएको छ । यो राजमार्ग सञ्चालनमा आएको १८ वर्ष पुगेको छ । वर्षामा हिलाम्मे र हिउँदमा धुलाम्मे हुने यो राजमार्गको यात्रा सधैं जोखिमपूर्ण हुन्छ । जसमा सयौँले ज्यान गुमाउँछन् भने हजारौँ घाइते हुन्छन् । प्रदेश ट्राफिक प्रहरी कार्यालय सुर्खेतले दिएको तथ्यांक अनुसार आर्थिक वर्ष २०७५/०७६-२०७९/०८० सम्म मात्रै १ हजार ४ सय ७१ वटा सवारी दुर्घटना भएका छन् ।



जसमा यी दुर्घटनामा परेर ५ सय ८८ जनाले ज्यान गुमाएका छन् । यस्तै दुर्घटनामा परेर एक हजार ७० जना घाइते भएका छन् । जसमा आर्थिक वर्ष २०७५/०७६ मा १ सय ४६ सवारी दुर्घटनामा परेर ११९ को मृत्यु भएको छ भने १५० जना घाइते भएका छन् । यस्तै २०७६/०७७ मा २३६ सवारी दुर्घटना हुँदा ९७ जनाको ज्यान गएको छ भने १२१ घाइते भएको प्रदेश ट्राफिक प्रहरी कार्यालयको तथ्यांकमा उल्लेख गरिएको छ ।

यस्तै २०७७/०७८ मा २ ९१ सवारी दुर्घटना हुँदा ९८ जनाको मृत्यु र १६९ जना घाइते, २०७८/०७९ मा ४ सय ३ सवारी दुर्घटना हुँदा १ सय ८० को मृत्यु र ३ सय ६२ जना घाइते र २०७९/८० मा ३ सय ४१ सवारी दुर्घटना हुँदा ९४ जनाको मृत्यु भएको छ भने २ सय ५ जना घाइते भएको तथ्यांकमा उल्लेख छ । सडक दुर्घटना हुनुको कारण नेपाल प्रहरी राजमार्ग सुरक्षा तथा ट्राफिक व्यवस्थापन कार्यालय सुर्खेत प्रमुख एवम् प्रहरी उपरीक्षक अप्पलराज वोहराले साँघुरो बाटो, मर्मत-सुधारको अभाव, अत्यधिक घुम्ती र पुराना गाडी जस्ता कारणले

धेरै दुर्घटना हुने गरेको बताए । उनले मापदण्ड विना बनाइएका सडकहरु, अत्यधिक साँघुरा घुम्तीहरु, सडक चिन्हको कमी, खाल्डाखुली सडक र पहिरोका कारण बढी दुर्घटना हुने गरेको बताए । यस्तै सवारी चालकको लापरवाही, अत्यधिक गतिमा सवारी चलाउने, ट्राफिक सचेतनाको अभाव, ओभरटेक गर्ने प्रवृत्ति, लामो रूटमा एउटै चालक हुनु, ओभरलोड गर्ने, सहचालकले सवारी चलाउनु, सवारी चालकबीच अनावश्यक प्रतिस्पर्धा गर्ने भएकोले दुर्घटना हुने गरेको प्रहरीको भनाइ छ । साथै उनले पशु चौपायको कारणले पनि बढी दुर्घटना हुने गरेको बताए ।

यस्तै जिल्ला प्रहरी कार्यालय सुर्खेतका प्रहरी उपरीक्षक रुपेश खड्काले सवारी साधनको दुरुपयोगले दुर्घटना हुने गरेको बताए । उनले ट्राफिक नियमको पालना नगर्दा, सवारी साधन तीव्र गतिमा चलाउँदा, एउटाको साधन अर्कोले चलाउँदा सवारी दुर्घटना धेरै मात्रामा हुने गरेको बताए । उनले सबै आ-आफ्नो ठाउँबाट नियमबद्ध रूपमा लागिपर्ने सकेमा सवारी दुर्घटना न्यूनीकरण हुने बताए ।

बटौली क्षेत्रलाई पुनःस्थापित गर्ने उपमहानगरको तयारी



सुप्रेम प्रसाद भुसाल/मध्यान्ह बुटवल, २३ भदौ

बुटवल क्षेत्रलाई पुरानो सम्पदा संरक्षित क्षेत्रको रूपमा विस्तार गरिने भएको छ । यसका लागि बुटवल उपमहानगर पालिकाले छलफल अगाडि बढाएको छ । बुटवल उपमहानगरपालिका वडा नम्बर १ र २ मा पर्ने पुरानो बटौली क्षेत्रलाई पुरानै अवस्था फर्काउने गरी पुनर्निर्माण गर्ने सम्पदाहरुको संरक्षण गर्ने र वजारलाई स्थापित गर्ने योजनाका साथ तयारी थालिएको उपमहानगरपालिकाका प्रमुख खलराज पाण्डेले जानकारी दिए ।

पाण्डेका अनुसार शुरुमा वडा नम्बर १ का केही घरहरुको पुनर्निर्माण गर्ने, मर्मत गर्ने र पहिले जसरी व्यापार व्यवसाय सञ्चालन गर्ने अवस्थामा पुर्‍याउनका लागि अध्ययन गरेर बाँकी काम अगाडि बढाएको प्रमुख पाण्डेले बताए । उनले अहिले माथिल्लो पुलको गणेश थान मन्दिरदेखि सिद्धाबजार र लायन्स गेटसम्मको क्षेत्रका ४२ घरलाई पुनर्स्थापित गर्ने गरी तयारी गरिएको छ । जसका लागि स्थानीयसँग छलफल गर्ने, इच्छुकलाई कार्यक्रममा सहभागी हुन आह्वान गर्ने र नगरले आर्थिक रूपमा सहयोग गर्ने गरी प्रारम्भिक योजना बनेको प्रमुख पाण्डेको दाबी छ ।

'बुटवल बजारलाई कसरी गुल्जार बनाउन सकिन्छ भन्ने विषयमा हामीले धेरै अधिदैख छलफल चलाउँदै आएका थियौं, उनले भने 'बटौली बजारलाई सांस्कृतिक र पर्यटकीय रूपमा स्थापित गर्न सकिन्छ ।' पुरानो बुटवलका नामले परिचित बटौलीमा थुप्रै पुराना र ऐतिहासिक घरहरु रहेका छन् । त्यहाँ रहेका घरहरुमध्ये जीर्ण भएका र पुनर्निर्माण गर्न सम्भव हुने घरहरुलाई नयाँ स्वरूप दिएर पुरानो बुटवलको मौलिकतामा लैजाने गरी शहरी विकास मन्त्रालयसँग छलफल भइरहेको प्रमुख पाण्डेले बताए ।

बटौलीलाई मौलिक शैलीमा जोगाएर यहाँको पहिचानलाई उजागर गर्ने र बटौलीमा परम्परागत शैलीको व्यापारलाई पुनःस्थापित गर्ने योजनामाथि छलफल भइरहेको छ । चालु आर्थिक वर्षमा पुरानो बुटवल क्षेत्रमा हाइमास्ट लाइट र परम्परागत फल्चा निर्माणका लागि बजेट छुट्याइएको र अरु क्षेत्रगत विकासका लागि समेत बजेट विनियोजन गरेको प्रमुख पाण्डेले मध्यान्हलाई जानकारी दिए । शुरुमा ४२ वटा घरहरुलाई नमूनाका रूपमा काम अगाडि

बढाउने र त्यसपछि बाँकी घरहरुलाई पुरानै शैलीमा रुपान्तरण गर्ने गरी नगर विकास कोष, बुटवल उपमहानगरपालिका र स्थानीयवासीबीच सहमति गरेर काम अगाडि बढाउने गरी योजना तयार भएको बुटवल उपमहानगरपालिकाका शहरी विकास महाशाखा प्रमुख सुमन श्रेष्ठले बताए ।

तीन पक्षबीच सहमति भइ काम शुरु भएमा २ वर्षमा सबै काम सकेर स्थानीयले बजार सञ्चालन गर्नसक्ने गरी नगर विकास कोषले गरेको अध्ययन रिपोर्टमाथि परामर्शदाता टोली र बुटवल उपमहानगरपालिकाबीच छलफल भएको श्रेष्ठको भनाइ छ । बजार धेरै पुरानो भएपनि ६२ वर्षअघि मात्र बुटवलले नगरको मान्यता पाएको हो । बटौली बजारलाई २०१६ साल फागुन ३ गते बुटवल-खस्यौली नगरपालिका नाम राखियो । पञ्चायती व्यवस्था शुरु भएपछि भने यसलाई बुटवल-खस्यौली नगर पञ्चायत भन्न थालियो । २०४६ सालपछि बुटवल नगरपालिका उल्लेख भयो । २०७१ साल मंसिरमा साविक सेमलार र मोतीपुर गाविसलाई समेटेर उपमहानगरपालिकामा स्तरोन्नति भएको हो । बटौली बजार कुनै समय अहिलेको मुख्य बजार भन्दा तिनौटापछि मात्र सीमित थियो । २०२० को दशकतिर तिनौटावारी खस्यौलीमा पनि बस्ती र बजार विस्तार हुँदै गए । २०३५ सालमा बटौली क्षेत्रमा रहेको नगरपालिकाको कार्यालय पनि अहिलेको कार्यालय भएको ठाउँ हाटबजार लाइनमा सरेको थियो ।

साउदीया रोजगारको अवसर		कम्पनी: AVASH GAS STATION		शहर: Riyadh	
पूर्व स्वीकृत मिति: २०२४/०५/२०		चलानी नं.: ६०२४८२४		LT. No.: 310298	
सि. नं.	कामदारको पद	मात्र संख्या	व्यवसाय कोष/मासिक तलब	ओवर टाइम सुविधा	प्रतिदिन तलब
१.	Workshop Worker	१०	SR १०००	३५, ७००	३५, ७००
अन्तर्गतवा मेनापावर कार्यालय काठमाडौँमा २०२४ भदौ ३१ गते (16 September 2024) मा हुनेछ ।					
विज्ञान र प्रविधिक विभाग, नेपाल सरकार, काठमाडौँ, नेपाल					
Nepal HR Solution Pvt. Ltd. Sinamangal-09, Kathmandu, Nepal. Tel.: 01-4593554 Email: snepalhr@gmail.com					

Sindhu Bikash Bank Ltd. सिन्धु विकास बैंक लि.		Head Office: Barhaise, Sindhu Palchowk, Tel: 011-489245, 489246 Corporate Office: Banepa, Kavre Tel: 011-662340, 662341 Email: info@sindhubank.com.np Website: www.sindhubank.com.np	
KUMARI BANK LIMITED	prabhu Bank	JYOTI BIKASH BANK LTD.	Himalayan Everest Insurance Limited
NIMB	InfoDevelopers Pvt. Ltd.	ANVS INFINITY EMPower WEALTH OFFICE	

व्यवसायी श्रेष्ठलाई मातृशोक



काठमाडौँ/मस- वैदेशिक रोजगार व्यवसायी मनोजकुमार श्रेष्ठलाई मातृशोक परेको छ । ललितपुरको नयाँबाटो चोकमा रहेको हेल्थ ओभर्सिज प्रा.लि.का सञ्चालक श्रेष्ठकी आमा मिश्रा श्रेष्ठको निधन भएको हो । १९९० साल मंसिरमा जन्मिएकी उनको गत भदौ १९ गते बुधवार निधन भएको पारिवारिक स्रोतले जानकारी दिएको छ । स्व. श्रेष्ठका दुई छोरी र दुई छोरा रहेका छन् ।

Invitation for Quotations				
Jhapa Rural Municipality				
Office of the Rural Municipal Executive				
Taghandubba, Jhapa				
Date of publication(second notice) : 2024-09-09 (2021-05-24)				
1. Jhapa Rural Municipality, Office of Rural Municipal Executive invites electronic Quotations from Nepalese eligible bidders for the procurement of following works under Sealed Quotation procedures.				
2. Eligible bidders may obtain further information and inspect the Quotation Documents at the PPMO website www.bolpatra.gov.np/egp .				
3. Bidders who chooses to submit their Quotation electronically may download the Quotation documents for e-submission from PPMO's Web Site www.bolpatra.gov.np/egp . Bidders submitting their Quotation electronically, should deposit the cost of Quotation document in the Project's Rajaswa (revenue) account as specified below and the scanned copy (pdf format) of the Bank deposit voucher shall be uploaded by the Bidders at the time of electronic submission of the Quotations. Information to deposit the cost of Quotation document of Rs. 1000 in the following Bank information :				
Name of the Bank: NIC ASIA		Name of Office: Jhapa Rural Municipality		
Office Code no. : 80101325		Office Account no. : 2022050512514014		
6. The Quotations will be opened in the presence of Bidders representatives who choose to attend at the office of [Jhapa Rural Municipality]. Quotations must be accompanied by a Bid security or scanned copy of the Bid security in .pdf format in case of e-bid, in following bank information.				
Account Name: Dharauti Khata		Bank Name: NIC ASIA BANK		
Bank Address: Jhapa Bazaar Branch / Corporate Office		Account Number: K2CA051251452407		
7. If the last date of purchasing and /or submission falls on a government holiday, then the next working day shall be considered as the last date. In such case the validity period of the Quotation and Quotation security shall remain the same as specified for the original last date of Quotation submission.				
8. The Employer reserves the right to accept or reject, wholly or partly any or all the Quotations without assigning any reason, whatsoever.				
S. N.	Name Of Procurement	Last Date Of Quotation Submission	Quotation Opening Date	Quotation Security Amount And Validity Period
1.	Supply and Delivery Of Gents and Ladies Bicycles as Per Technical Specification(All Complete work) Contract id: SQ/JHAPA/JRM/GOODS/01/081-82(RE)	2024/09/24, 12 PM	2024/09/24, 1 PM	30,800/- (45+30) DAYS
Chief Administrative Officer				

सम्पादकीय

बदलिनुपर्ने विद्यार्थी राजनीति

सत्ता साभेदार दल निकट विद्यार्थी संगठनहरूकै मतभेदका कारण कृषि तथा वन विज्ञान विश्वविद्यालय एक सातादेखि ठप्प छ । विश्वविद्यालयको परीक्षा रोकिएको छ भने नयाँ भर्ना कार्यक्रम अवरुद्ध छ । सिंगो विश्वविद्यालय ठप्प हुने परिस्थिति भने नेवि संघ र अनेरास्ववियुबीच उत्पन्न विवादका कारण उत्पन्न भएको हो । नेपाली कांग्रेस निकट नेवि संघ र नेकपा एमाले निकट अनेरास्ववियुबीच सामाजिक सञ्जालबाट विवाद सुरु भएको थियो । सामाजिक सञ्जालको विवाद कुटाकुटसम्म पुगेको थियो । विश्वविद्यालयभित्रै सत्तारूढ विद्यार्थीहरूबीच कुटाकुट भएपछि परीक्षा र भर्ना जस्ता कार्यक्रम समेत रोकिएको छ । यस्तो परिस्थितिको जवाफ कुनैपनि निकायले दिन सकेका छैनन् । विश्वविद्यालयका उपकुलपति पूण्यप्रसाद रेग्मीले छानबीन समितिको प्रतिवेदनपछि मात्र जवाफ दिन सकिने बताइरहेका छन् । सत्तारूढ साभेदारहरूबीचको भगडा भएकाले प्रष्ट जवाफ नआउनु स्वभाविक हो ।

कृषि तथा वन विज्ञान विश्वविद्यालय भन्दा अगाडि मुलुककै ठूलो र पुरानो त्रिभुवन विश्वविद्यालयमा पनि विद्यार्थी संगठनकै कारण समस्या छ । त्रिविको सामाज शास्त्र संकायका प्रमुख चयनको विषयमा विवाद हुँदा त्रिविका उपकुलपति, रेक्टर, रजिष्ट्रारहरू नै विदामा बस्ने परिस्थिति सिर्जना भएको थियो । असुरक्षाका कारण देखाएर उपकुलपति विदामा बस्नु मुलुककै दुर्भाग्य थियो । अझ शिक्षा, विज्ञान तथा प्रविधि मन्त्री विद्या भट्टराईले सामाजिक सञ्जालबाटै त्रिवि सुरक्षाको बातावरण मिलाउन गृहमन्त्री रमेश लेखकसँग आग्रह गरेका थिए । गृहमन्त्री कांग्रेस र शिक्षा मन्त्री एमाले भएकाले सामाजिक सञ्जालबाट गरिएको आग्रहलाई चासोका साथ हेरिएको छ ।

यी दुई पछिल्ला उदाहरण मात्र हुन् । विद्यार्थी संगठनहरूका कारण सबैजसो विश्वविद्यालय प्रभावित छन् । एक दृष्टिकोणले हेर्दा विश्वविद्यालय सुधारमा विद्यार्थी संगठनहरू समस्या जस्ता देखिएका छन् । जबकी यी विद्यार्थी संगठनहरू कुनैबेला गौरवका संगठन थिए । शिक्षाको पहुँच बिस्तार, गुणस्तरमा सुधारदेखि सामाजिक-राजनीतिक रूपान्तरणका अगुवा दस्ता थिए । तर आज तिनै विद्यार्थी संगठनहरू स्वयं मातृ पार्टीका निम्ति भार जस्ता देखिएका छन् । विश्वविद्यालयको गुणस्तर खस्कुनु, राम्रो शिक्षाको खोजीमा युवाहरू विदेशिनु र योग्य जनशक्ति उत्पादन नहुनुको कारण खोजी गर्दा विद्यार्थी संगठनहरूको अति राजनीति भन्ने निष्कर्ष आउन थालेको छ । मुलुक, राजनीतिक दलहरू, विश्वविद्यालय र तिनै विद्यार्थी संगठनको गौरवपूर्ण इतिहासका निम्ति पनि अहिलेको प्रवृत्ति परिवर्तन आवश्यक छ । मूल नेतृत्वबाट हस्तक्षेपकारी भूमिकाले प्रवृत्ति परिवर्तन हुन सक्छ । त्यसका निम्ति ढिलाइ गर्न हुन्न ।

तपाईंको राशिफल

	मेप :	स्वास्थ्य राम्रो रहनेछ। अचल सम्पत्तिमा वृद्धिको योग छ।
	वृष :	आजको दिन धेरै शुभ छ। सामाजिक जीवन सुखी रहनेछ।
	मिथुन :	कार्य सफल हुनेछ। नौलो कार्यमा प्रगति हुनेछ।
	कर्कट :	अनावश्यक कार्यमा ध्यान लगाउन हुँदैन। स्वास्थ्य राम्रो रहनेछ।
	सिंह :	शुभ समाचार प्राप्त हुनेछ। नयाँ सम्पर्क बन्ने योग छ।
	कन्या :	व्यापारिक कार्यहरूमा प्रगति हुनेछ। प्रभाव बढ्ने योग छ।
	तुला :	महत्वपूर्ण भेटघाट हुनेछ। कार्यहरूमा सावधानी अपनाउनु होला ॥
	वृश्चिक :	अनावश्यक विवाद हुने योग छ। नौलो मित्रहरू बन्नेछन्।
	धनु :	लामो यात्राको योग छ। सबै कार्यमा अनुकूल प्रगति हुनेछ।
	मकर :	हतारमा कुनै निर्णय नलिनु होला। स्वास्थ्य सामान्य रहनेछ।
	कुम्भ :	व्यापारिक कार्यमा लाभ हुनेछ। आहारमा ध्यान दिनुहोला।
	मीन :	नयाँ कार्य बन्ने योग छ। सम्बन्धहरूमा दूरी बढ्नेछ।

आचार्य श्री स्वामी ध्रुव (माइन्ड मैनेजमेन्ट गुरु) इन्टरनेशनल एस्टेलोजिकल फोरम । सानेपा, काठमाडौँ, नेपाल, फोन : ९८४१५९२१५२, इमेल : dhruvswamig@gmail.com

विद्यार्थीको असफलतामा दोषी को ?

राज्यको शैक्षिक प्रणाली र व्यवस्थापन परिवर्तन अत्यावश्यक छ । शैक्षिक वातावरण नबनेको वर्तमान अवस्थामा असफलताको भारी शिक्षकले मात्र बोक्न सक्दैन । विद्यार्थीको असफलतामा राज्य प्रणाली बढी दोषी देखिन्छ । अहिले विद्यार्थी मात्रै होइन, राज्य प्रणाली फेल भएको हो ।

एसइई तथा कक्षा १२ को बोर्ड परीक्षामा आधाभन्दा बढी विद्यार्थी असफल भए । विश्वविद्यालयमा फेल र पासको आधिकारिक तथ्यांक पाउने मुस्किल छ । अराजकताले भरिएको विश्वविद्यालयमा एउटा शिक्षकले चाहेर केही हुँदैन । नतिजा सुधार शिक्षकले मात्र गर्न सक्दै सक्दैन ।

विद्यालय तहको नतिजालाई लिएर सबै मिलेर शिक्षकलाई गाली गरे । शिक्षकले पढाएनन् । शिक्षकले राजनीति गरेर हिँडे । शिक्षकले पढाउन जानेनन् । पत्रपत्रिका, टेलिभिजन र सामाजिक सञ्जालमा यस्तै-यस्तै समाचार आए । विद्यार्थी होइन, राज्य प्रणाली फेल हो भन्ने कोणबाट पनि बहसहरू चले । सरकारी शिक्षकहरू मुख लुकाएर हिँडे । हुर्मत लिइयो । वास्तवमा दोष शिक्षकको मात्रै हो त ?

शिक्षकको गुनासो हुन्छ । विद्यार्थी होमवर्क गर्दैनन् । मोबाइलमा व्यस्त हुन्छन् । पढाएको कुरामा मतलबै राख्दैनन् । घरपरिवारले पढाइमा चासो राख्दैनन् । घरायसी शैक्षिक वातावरण छुँदै छैन । पहिलेका विद्यार्थी धेरै पढ्थे । आजकलका विद्यार्थी पढ्दै पढ्दैनन् । शिक्षकले भनेको मान्दैनन् । उल्टो शिक्षकसँग भगडा गर्न खोज्दछन् । अनि कसरी पढाउनु ? कसरी सिकाउनु ? घोटार्ए वा पिलाएर सिकाउन सकिँदैन । आदि आदि ।

सिकाई जटिल प्रक्रिया हो । सिकाइमा धेरै आयामहरू जोडिएका हुन्छन् । शिक्षकको कमजोरी एउटा पाटो होला । विद्यार्थीले नपढ्नु अर्को पाटो होला । त्यतिले मात्र पुग्दैन । यसका बहुआयाम छन् । परीक्षा प्रणाली पेपरमा लेखेको आधारमा फेल पास छुट्याउने खालको छ । व्यवहार परीक्षण कहिल्यै हुँदैन । अहिलेको सन्दर्भमा विद्यार्थी फेल हुनुको एउटै कारण छ- त्यो हो नलेख्नु । प्रश्नले खोजेको उत्तर नदिनु । प्रश्नले खोजेको उत्तर किन लेखेन विद्यार्थीले वा लेख्न सकेन ? त्यो महत्वपूर्ण सवाल हो ।

विद्यार्थीको निश्चित क्षमता हुन्छ । कतिपय क्षमता अर्जित हुन्छन् भने कतिपय क्षमता जन्मजात हुन्छन् । जन्मजात क्षमता परिवर्तन गर्न सकिँदैन । तर, वातावरण नपाएर सिक्न नसकेकालाई उपयुक्त वातावरण दिएर सिकाउन सकिन्छ ।

फेल विद्यार्थी होइन; राज्य प्रणाली हो । राज्यले विद्यार्थीको विविध क्षमतालाई बुझेन । विद्यार्थीको क्षमता फरक छ भन्ने कुरा जान्दा जान्दै सबैलाई एउटै टोकीरीमा हालेर फेल /पास भन्छ । यो नै मुख्य समस्या हो । फरक क्षमता र मन्द बुद्धि भएका विद्यार्थीहरू पनि हुन्छन् । तिनले सिक्ने पाठ्यक्रम छै ? सिकाइलाई वंशाणुगत गुण र वातावरण दुवैले प्रत्यक्ष प्रभाव पार्छन् । यो कुरालाई ध्यान दिएको गरेको छै ?

वंशाणुगत गुण

वंशाणुगतरूपमै विद्यार्थीको सिकाई क्षमता फरक-फरक हुन्छ । कतिपय क्षमता जन्मजात हुन्छ भने कतिपय जन्मदै व्यक्तिले केही खुबी पाएको र केही नपाएको हुन्छ । हरेकमा खुबी फरक हुन्छ । त्यसलाई पहिचान गरेर सिकाइमा उपयोग गर्न सक्नुपर्छ । नर्मलेको यसैमा हो । वंशको १२ औँ पुस्तासम्म गुण र क्षमता सर्छ भन्ने मान्यता छ । त्यसो हुँदा औसतरूपमा कक्षा कोठामा तीन खालका विद्यार्थी हुन्छन्- उच्च बुद्धि भएका, मध्यम बुद्धि भएका र कमजोर बुद्धि भएका । यो जन्मजात गुण परिवर्तन गर्न सकिँदैन । वरु क्षमताको पहिचान गरेर सोअनुसारका पाठ्यक्रम बनाउनु पर्छ । र, सोअनुसार सिकाउनु /पढाउनु पर्छ । राज्यको ध्यान त्यता तिर गएकै छैन । यो मुख्य विषय हो ।

करिव २५ प्रतिशत विद्यार्थी उच्च बुद्धि/क्षमता भएका हुन्छन् । यिनीहरूलाई विषय वस्तुको बारेमा बताएपछि वा सिकाएपछि सिक्छन् । यिनीहरूको दिमाग तीक्ष्ण हुन्छ । शिक्षकले सिकाउन अतिरिक्त प्रयास गर्नु पर्दैन । शिक्षकको सामान्य सहयोगावाटै सिक्छन् । विद्यार्थीमा स्व-उत्प्रेरणा हुन्छ । पढ्न जागरूक हुन्छन् । आफै खोजेर पढ्छन् । अनेक प्रयास गर्छन् । सिक्नुपर्छ वा पढ्नुपर्छ भन्ने स्वचेतना हुन्छ । लक्ष्य प्राप्तमा दृढ हुन्छन् । सिकाइका अवरोधक पक्षलाई पन्छाउन कोसिस गर्छन् । के गर्नु हुन्छ, के गर्नु हुँदैन भन्ने कुरामा सचेत हुन्छन् । खाने मुखलाई जुँघाले छेस्दैन भनेभौँ सिक्न र जान्नको लागि गर्नुपर्ने सबै प्रयास गर्छन् ।

उपयुक्त सिकाई वातावरण, पर्याप्त शैक्षिक सामग्री, सक्षम शिक्षक, राम्रो घरायसी परिवेश, राम्रा साथी सङ्गति भए भने सुनमा सुगन्ध हुन्छ । विद्यार्थीले अझ राम्रो गर्छन् । शिक्षकको माया भए पढैनन् । शिक्षकले राम्रो सिकायो भने अझ राम्रो गर्छन् । परीक्षा पास सामान्य कुरा हुन्छ यिनीहरूलाई ।

मध्यम खालका विद्यार्थी कक्षामा भन्दा ५० प्रतिशत हुन्छन् । शिक्षकले राम्रो सिकायो वा घर परिवारले सघायो वा साथी सङ्गति राम्रो छ वा सबै पक्ष सकारात्मक छन् भने यिनीहरूले पनि प्रगति गर्छन् । पहिलो समूहको तुलनामा ढिलो सिक्छन् । शिक्षकले सिकाइका लागि

विचार



● **शम्भु पुनेरु**

खास अहिलेको व्यवस्था १० वर्षे जनयुद्ध र २०६२/०६३ को जनआन्दोलनले ल्याएको हो । तत्कालीन समय भएको १२ बुँदे सहमतिले यो व्यवस्था ल्याउन जगको काम गरेको थियो । तत्कालीन विद्रोही माओवादी र संसदवादी दलहरू एक ठाउँमा नआएको भए, हामी व्यवस्थामा आउन सम्भव थिएन । किर्नाकि सांसदवादी दलहरूको त्याति त्याकत थिएन कि एकैले निरङ्कुश राजतन्त्रलाई फाल्ने । उनीहरूभित्र त्यो ढङ्गबाट आत्मबलसमेत पलाएको थिएन ।

अगलेस



● **बिदुर दाहाल**



अतिरिक्त प्रयास गर्नुपर्छ । शिक्षकले शिक्षण कौशलता देखाउने वर्ग यही हो । शिक्षकको कोसिसले यो समूहले प्रगति गर्छ । परिवर्तन हुन्छन् । राम्रोसँग सिकायो, बुझ्ने गरी सिकायो, पटक-पटक सिकायो भने यो मध्यम बुद्धि/क्षमता भएको वर्गले सिक्छन् । परीक्षा पास गर्छन् ।

कक्षामा तेस्रो खालको विद्यार्थी हुन्छ । जो मन्द बुद्धिका हुन्छन् । यिनीहरूले कम सिक्छन् । यिनीहरूलाई सिकाउन लामो समय लाग्छ । धेरै पटक विषय वस्तु दोहोर्‍याउनु पर्छ । सँगै राखेर सिकाउँदा पहिलो वर्गका विद्यार्थीलाई कक्षा कोठामा बोरिड हुन्छ । शिक्षकको पटक-पटकको प्रयासमा मात्र यो समूहले सिक्छन् । सिकेको कुरा तुरुन्तै विसिन्छन् । त्यसैले यस्ता विद्यार्थीहरूलाई फरक तरिकाले सिकाई गर्नुपर्छ । ज्ञानभन्दा सीपका विषयवस्तु उनीहरूलाई सिकाउनु पर्छ । सिकाई-बुनाई, पेन्टिङ वा एकोहोरो बुद्धि लगाउने विषयहरू सिकाउनु पर्छ । मानसिकभन्दा शारीरिक श्रम गर्नु पर्ने खालका विषय वस्तु यिनीहरूले सिक्छन् । सामान्यतया: यो वर्गका विद्यार्थीहरू नेपालको विद्यमान परीक्षा प्रणालीमा फेल हुन्छन् । लेख्नुपर्ने कुरा विद्यार्थीको दिमागले सम्झ्दैनन् । फटाफट लेख्न हात चल्दैन । लेखाइ सुस्त हुन्छ । अक्षर राम्रा बनाउन सक्दैन । यो वर्गलाई फरक क्षमताका विद्यार्थी जस्तै मान्न सकिन्छ ।

क्षमता फरक भएका विद्यार्थीलाई सिकाई पनि भिन्न तरिकाले गर्नुपर्छ । जुन हाम्रा कक्षा कोठामा सम्भव छैन, शिक्षकले सिकाएन वा पढाएन भनेर गाली गर्दैन। यो समूह पास हुँदैन । कक्षा कोठामा अलग ढङ्गले व्यवहार गर्नुपर्छ । धेरैजसो विद्यालयमा यो खालको परिवेश छँदै छैन । भन्दा २५ प्रतिशत विद्यार्थी यो समूहमा हुन्छन् । यसको अर्थ भन्दा २५ प्रतिशत विद्यार्थी मन्द बुद्धिका हुने हुनाले अहिलेको परीक्षा प्रणालीमा सफल हुन सक्दैनन् । सिकाई र मूल्याङ्कन दुवै फरक तरिकाले गर्नु जरुरी छ । नेपालको शिक्षा प्रणालीले यसलाई बुझेकै छैन ।

हरेक कक्षा कोठामा फरक-फरक बुद्धि र फरक-फरक क्षमताका विद्यार्थी हुन्छन् भन्ने कुरा सबैको दिमागमा घुस्नुपर्छ । त्यसो हुँदा परीक्षामा २५ प्रतिशत प्रश्न अति कठिन चाहिन्छ । तीक्ष्ण बुद्धि भएकाले मात्र समाधान गर्न सक्नुपर्छ । ५० प्रतिशत प्रश्न मध्यम खालका बनाउनु पर्छ । यो प्रश्न जान्ने विद्यार्थी र मध्यम वर्गका आधा जसोले समाधान गर्छन् । अति सजिला प्रश्न २५ प्रतिशत बनाउनु पर्छ । यो प्रश्नको उत्तर पहिलो र दोस्रो वर्गले सजिलै समाधान गर्छन् । तेस्रो वर्गले पनि थोर बहुत मिलाउन सक्छन् । यसो गर्दा धेरै विद्यार्थी पास हुने सम्भावना हुन्छ । प्रश्न बनाउँदा यो पक्षलाई ध्यानै दिइँदैन । शिक्षकले सकेसम्म अप्ठ्यारा प्रश्न बनाउने भन्ने मान्यता छ । समस्या यसैमा छ ।

परिवर्तन उल्टिने जोखिम र नेतृत्व

लडेका दलहरू आज एक-अर्काका विरोधी बनेका छन् । एकले अर्कोलाई सिध्याउने शैलीमा प्रस्तुत भएका छन् । मूलत: तत्कालीन मुख्य शक्ति माओवादी निकै कमजोर भएको छ । उ कमजोर भइरहँदा सांसदवादी कांग्रेस र एमालेले हदैसम्म पेलानमा पार्ने प्रयत्न गरेका छन् । र, एक ढंगले भन्दा माओवादीलाई सबै हिसाबले सिध्याउने शैली सांसदवादी कांग्रेस र एमालेबाट भइरहेको देखिन्छ । हुन त यसमा दोषी को भनेर खोज्दा स्वयम् माओवादी हुन जान्छ । किर्नाकि उसले जनतासँग गरेका प्रतिबद्धतालाई तिलाञ्जली दिएर सत्ता भोगमा आफूलाई डुबायो । उसले आफ्नै एजेन्डा विक्री गर्न थाल्यो । सत्ताका निम्ति नीति नै नमिल्नेसँग पनि पार्टी एकता मात्रै गरेन चुनायो । एकता र सत्ता सहकार्यसम्म गर्न पुग्यो ।

सायद, आफ्नै खुट्टामा बन्चरो प्रहार गर्नुको उखान माओवादी आन्दोलनमा समेत प्रयोग गर्न सकिन्छ । जसको परिणाम नै भन्नुपर्छ आज व्यवस्थामाथि समेत प्रश्न उठेको छ । परिवर्तनहरू उल्ट्याउने खतरा देखिएको छ । यद्यपि, यसमा माओवादी दोषी होइन, महादोषी छ । उसको गलत

अभ्यासले यो अवस्था सिर्जना गराएको हो । यदि माओवादी सही हुन्थ्यो भने, फरक व्यवस्थाको अभ्यास हुन्थ्यो । तर, त्यो भएन ।

माओवादीले गाँस, बास र कपाससहित शिक्षा, स्वास्थ्य र रोजगारीबारे फरक नीति लिएको थियो । तर, आज उसले गाँस, बास र कपासका नीति मात्रै बिसिँएको छैन, शिक्षा, स्वास्थ्य र रोजगारीलाई आम हुँदा खानेको पहुँचभन्दा टाढा पुर्‍याउने काम गरेको छ । सत्ताको संसर्गमा पुगेसँगै उसले हुँदा खाने होइन, हुने खानेको पक्षमा काम गर्‍यो । उसका प्रत्येक नेता कसरी हुने खाने हुने भन्ने ध्याउन्नै लागे । आज तत्कालीन जनयुद्धका मुख्य नेतृत्वकर्ताको धन सम्पत्तिको तह मात्रै फेरिएको छैन, जीवनशैली नै तत्कालीन समय भनिने युक्लिटा मुक्लिटा मा परिवर्तन भएको छ । यो निकै विडम्बनाको विषय हो । यो एउटा समूह, एउटा दल वा एउटा वर्गको विषय होइन, तत्कालीन आन्दोलन आम हुँदा खाने वर्गको आन्दोलन थियो, जसले सबैलाई समेटेर वेग्ले परिवर्तनको आशा देखेको थियो । तर, आज एउटा नेतृत्वकर्ता विधि्रंका समग्र आन्दोलन नै धूलिसाथ भएको छ र एउटा तफ्फा जीगिन रक्षात्मक शैलीमा उपस्थित छ ।

अन्य खेलाडीलाई पनि उत्साहित गर्ने विश्वास व्यक्त गरे ।
उनले पलेशालाई वधाइ दिदै आगामी दिनमा अझ बढी सफलताका लागि शुभकामना दिए । उनले खेलकुदको विकासका लागि अझ सशक्त ढंगले अधिवहने प्रतिबद्धता व्यक्त गरे । सभापति देउवाले पलेशाका परिवार, युवा तथा

विजेतालाई ज्ञानोदयकी संस्थापक प्रिन्सिपल इन्दिरा याक्षुम्बाले एक कार्यक्रमबीच पुरस्कृत गरिन् । ज्ञानोदयको ५० औं वार्षिकोत्सवका अवसरमा आयोजित प्रतियोगितामा ७ छात्रा टिमले लिग कम नकआउट आधारमा प्रतिस्पर्धा गरेका थिए । यस अघि ज्ञानोदयको ५० औं वार्षिकोत्सवका अवसरमा अन्तरविद्यालय स्केबल प्रतियोगिता भएको थियो ।

[illegible]

निगम-मन्त्रालय सदाबहार विवाद

अध्यक्ष अधिकारीले बुझाए १२ सय २९ पृष्ठको स्पष्टीकरण

नारायण अर्याल/मध्यान्ह
काठमाडौं, २३ काठमाडौं ।

संस्कृति पर्यटन तथा नागरिक उड्डयन मन्त्रालयलाई नेपाल वायुसेवा निगमका कार्यकारी अध्यक्ष युवराज अधिकारीले लामो स्पष्टीकरण बुझाएका छन् । मन्त्री पिच्छे स्पष्टीकरण मान्ने र बुझाउने क्रम चल्दै आएको मन्त्रालय र निगमको सदाबहार विवादमा पछिल्लो पटक निगमका अध्यक्ष अधिकारीले मन्त्री वडीप्रसाद पाण्डेलाई २९ पृष्ठको पत्रसहित १२ सय २९ पृष्ठको स्पष्टीकरण बुझाएका हुन् ।

कांग्रेस-एमाले सहितको गठबन्धनमा नयाँ सरकार बनेसँगै पर्यटन मन्त्रालयको जिम्मेवारी पाण्डेले सम्हालिसकेपछि मन्त्रालयले अधिकारीसँग भदौ १२ गते १० बुँदामा स्पष्टीकरण सोधेको थियो । अध्यक्ष अधिकारीले मन्त्रालयलाई भदौ १९ गते स्पष्टीकरण बुझाउँदै निगमलाई नियामक निकायको असहयोग र मन्त्रालयसँगको समन्वय कमजोर रहेको बताएका छन् ।



मन्त्रालयले अधिकारीसमक्ष वाइडवडी जहाजको सिचेक, सिचेकको लागि छनौट गरिएको कम्पनी, सिचेकमा पठाइएका कर्मचारी, जहाजहरु ग्राउन्डेड हुँदा निगमलाई पर्न गएको आर्थिक

घाटा, निगमलाई विभिन्न देशमा भएको जरिवाना, निगमको सम्पत्ति व्यवस्थापन लगायतका विषयमा स्पष्टीकरण सोधेको थियो । अध्यक्ष अधिकारीले मन्त्रालयले सोधेको स्पष्टीकरणको जवाफ पठाउँदै

निगम घाटामा जानुको कारण कोरोना महामारी, महँगो ब्याजदर र चिनियाँ जहाज भएको बताएका छन् । साथै निगम घाटामा जानुको कारण नेपाल नागरिक उड्डयन प्राधिकरणले गरेको सेवा शुल्क कटौती पनि भएको उनको भनाइ छ ।

निगमले अन्तर्राष्ट्रिय सुविधा सम्पन्न वायुसेवा निगमहरुसँग प्रतिस्पर्धा गर्नुपरेको र निगम कमजोर रहेको उनले स्पष्टीकरणमा उल्लेख गरेका छन् । सिचेकमा लामो समय लाग्ने र प्रक्रियागत भन्फटले गर्दा नियमित उडानमा समस्या भएको उनको भनाइ छ । अधिकारीले स्पष्टीकरणमा आफूले निगमको तर्फबाट मन्त्रीको जिज्ञासा, चासो र निर्देशनलाई सकारात्मक रूपमा लिएर काम गर्ने प्रतिबद्धता पेश गरेका छन् । साथै उनले मन्त्रालयमाफत राज्यले निगमप्रति लिंदै आएको नीतिलाई गम्भीरतापूर्वक अध्ययन गर्न मन्त्रीसमक्ष आग्रह समेत गरेका छन् ।



काठमाडौं/मस- जर्मन लक्जरी वाच मेकर नोमोस ग्लासहुट नेपाली बजारमा भित्रिएको छ । ५२ वर्ष अगाडी नेपालमा लक्जरी स्विस् वाच आयात तथा विक्री वितरणबाट आफूलाई स्थापित तुल्याएको स्विस् टाईमपिसेस् नेपालले नोमोसलाई आधिकारिक रूपमा नेपाल भित्राएको हो । स्विस् टाईमपिसेस् नेपालको दरबारमार्ग

स्थिती विक्री कक्षबाट नोमोसको विक्री शुरु गरिएको हो ।

सन् १९९० मा जर्मनीको ग्लासहुटमा स्थापना गरिएको नोमोसले म्यानुअल वाईण्डिङ र अटोमेटिक मेकानिकल वाच उत्पादनमा आफूलाई विशिष्टकृत गरेको छ । डिजाईनमा सिम्लिसिटी र एलिगेन्स भएका नोमोस वाच मिनिमलिस्ट वाच डिजाईनका

रूपमा संसारभर ख्याति पाउन सफल भएका छन् ।

‘नेपाली वाच कलेक्टरहरुले लामो समयदेखि प्रतिक्षा गरेको नोमोस नेपाली बजारमा भित्र्याउन पाउँदा हामी निकै हर्षित भएका छौं’, नेपाली बजारमा नोमोसलाई आधिकारिक रूपमा लन्च गर्दै स्विस् टाईमपिसेस् नेपालका अध्यक्ष शम्भु दयाल भुनभुवाला भने, ‘यो आधुनिक पुस्ताले मन पराउने ब्राण्ड र डिजाईन हो, नोमोसले आफ्नो ऐतिहासिक महत्व कायम गर्दै डिजाईनमा आधुनिकता ल्याएको छ, नोमोस वाच कलेक्टर हरूले खुब मन पराउँछन् ।’

नेपाली बजारमा ५२ वर्ष देखि अनवरत रूपमा विभिन्न ब्राण्डका लक्जरी वाचहरुको विक्री वितरण गर्ने स्विस् टाईमपिसेस् नेपालले आफ्ना ग्राहकलाई दिदै आएको अतुलनिय विक्री पश्चातको सेवा प्रदान गर्दै आएको छ ।

निजी क्षेत्रलाई अख्तियारको दायरमा ल्याउँदा लगानी निरुत्साहित हुन्छ : चेम्बर

काठमाडौं/मस - निजी

क्षेत्रलाई अख्तियारको दायरामा ल्याउने प्रस्तावित विधेयकका प्रावधान सच्याउन नेपाल चेम्बर अफ कमर्सले मुख्यसचिव एकनारायण अर्याल समक्ष ध्यानाकर्षण गराएको छ । चेम्बर अध्यक्ष कमलेश कुमार अग्रवाल नेतृत्वको पदाधिकारी टोलीले नवनिर्वात मुख्यसचिव अर्याललाई बढाई एवं शुभकामना दिने क्रममा विधेयक सच्याउन ध्यानाकर्षण गराएको हो । अर्थतन्त्र शिथिल रहेको अवस्थामा राज्य व्यवस्था समितिमा विचाराधिन सो विधेयकले निजी क्षेत्रलाई धप धरासायी बनाउने र लगानी निरुत्साहित हुने चेम्बरले उल्लेख गरेको छ ।

‘राज्य व्यवस्था समितिमा विचाराधीन अख्तियार दुरुपयोग अनुसन्धान आयोग तेस्रो संशोधन विधेयक २०७६ मा निजी क्षेत्रको सम्वन्धमा प्रस्तावित मस्यौदाका व्यवस्थाहरुले निजी क्षेत्रका व्यक्ति र कम्पनीलाई आयोगको कार्यक्षेत्र भित्र समेट्न ल्याइएको बुँदा थप गरिएको व्यवस्थाले निजी क्षेत्र



हतोत्साहित भएको छ । यसले निजी क्षेत्रको लगानी समेत निरुत्साहित हुनेछ’, चेम्बरले भनेको छ ।

चेम्बरले मुलुकको आर्थिक समृद्धिका लागि नीतिगत स्थिरतामा समेत जोड दिएको छ । नीतिगत स्थिरता भएमा मात्रै मुलुकमा लगानीको वातावरण सिर्जना, उत्पादन वृद्धि र रोजगारी सिर्जना गर्न सकिने चेम्बरले उल्लेख गरेको छ । एक प्रतिशत भन्दा बढी शेयर हुनेले कुनै पनि संस्थाबाट ऋण लिन नपाउने व्यवस्थाको पुनरावलोकन गर्न पनि चेम्बरले मुख्यसचिव अर्यालको ध्यानाकर्षण गराएको छ । मुख्यसचिव अर्याललाई बुझाइएको ध्यानाकर्षण पत्रमा उल्लेख गरिएको छ, ‘नेपालको वैकिक क्षेत्रको विकासमा महत्वपूर्ण भूमिका निर्वाह

गरेको निजी क्षेत्रलाई बैंक तथा वित्तीय संस्था सम्वन्धी ऐनको संशोधन प्रस्तावमा एक प्रतिशत भन्दा बढी शेयर हुनेले कुनै पनि संस्थाबाट ऋण लिन नपाउने व्यवस्था गरेको छ । यस्तो हुने हो भने निश्चयनै लगानीमा यसले प्रत्यक्ष असर गर्नेछ र आर्थिक वृद्धिमा नै असर पुग्नेछ ।’

यस्तै राज्य अनुसन्धान विभाग तथा सम्पत्ति शुद्धीकरण विभागलाई अर्थमन्त्रालय अन्तर्गत ल्याउन पनि चेम्बरले आग्रह गरेको छ । नवनिर्वात मुख्यसचिव अर्याललाई शुभाह दिने क्रममा निर्वतमान अध्यक्ष राजेन्द्र मल्लले संचालकहरुको स्वामित्वमा भएको शेयर १ वर्षसम्म विक्री गर्न नपाउने व्यवस्था अव्यवहारिक भएको भन्दै सच्याउन समेत आग्रह गरे ।

टेलिकमकी प्रबन्ध निर्देशक अर्यालले गरिन् पदभार ग्रहण

काठमाडौं/मस - नेपाल

दूरसंचार कम्पनी लिमिटेड (नेपाल टेलिकम)को प्रबन्ध निर्देशक संगीता पहाडी अर्यालले पदभार ग्रहण गरेकी छिन् । अर्यालले आइतवारबाट प्रबन्ध निर्देशकको कार्यभार सम्हालेकी हुन् । नवनिर्वात प्रबन्ध निर्देशक संगीता पहाडी अर्यालले भारतको अलाहाबाद युनिभर्सिटीबाट बीई र थाइल्याण्डको एसियन इन्स्टिट्युट अफ टेक्नोलोजीबाट एमई गरेकी छिन् । उनले २०४९ चैत्र २३ बाट तत्कालीन नेपाल दूरसंचार संस्थानमा इन्जिनियर पदमा अस्थायी नियुक्ति लिएर सेवा प्रवेश गरेकी पहाडी २०५१ फाल्गुण १० मा कम्पनीको सेवामा स्थायी नियुक्ति लिएकी हुन् । २०७६ माघ १६ गते नायब प्रबन्ध निर्देशक पदमा नियुक्त भएकी थिइन् ।



पदभार ग्रहण गर्दै नेपाल टेलिकमका नवनिर्वात प्रबन्ध निर्देशक पहाडी अर्यालले आफूप्रति नेपाल सरकारले देखाएको विश्वास र सद्भावका लागि धन्यवाद व्यक्त गर्दै, पदको गरिमा र सबैको आफूप्रतिको विश्वासलाई उच्च प्राथमिकतामा राखेर संस्थालाई थप उचाइमा लैजान आफ्नो पूर्ण उर्जा खर्चिने प्रतिबद्धता व्यक्त गरेकी छिन् ।

पर्यटन बोर्डका सीईओ जोशीले सम्हाले पदभार

काठमाडौं/मस- नेपाल

पर्यटन बोर्डका नवनिर्वात कार्यकारी प्रमुख (सिईओ) दीपकराज जोशीले नेपाल पर्यटन बोर्डमा कार्यकारी प्रमुखको पदभार सम्हालेका छन् । आइतवार पदभार सम्हालेपछि, सिईओ जोशीले आपसी सहकार्यबाट पर्यटनलाई थप चलायमान बनाउने प्रतिबद्धता व्यक्त गरे । उनले बोर्ड सार्वजनिक निजी साझेदारी (पीपीपी) मोडलको संस्था भएकाले त्यसको उद्देश्य अनुरूप काम गर्नु पर्नेमा जोड दिए । ‘पर्यटन राज्यको प्राथमिकताको विषय क्षेत्र हो । अर्कोतर्फ पर्यटन बोर्ड (पीपीपी) को मोडल हो, निजी क्षेत्रले समेत हामीबाट धेरै अपेक्षा गरेको छ, त्यसैले समग्रतामा सबैको सहकार्यबाट देशको पर्यटनलाई अगाडी लैजान आजको आवश्यकता हो,’ उनले भने । आफ्नो कार्यकालमा



पर्यटनको बजारीकरण, जनसम्पर्क विस्तार, अनुसन्धान तथा आन्तरिक जनशक्तिको वृत्ति विकास जस्ता कार्य प्राथमिकतामा रहने बताउँदै उनले समूह कार्यबाट ती सबैकाम गर्न सकिने बताए । उनले आफू कुनै पूर्वाग्रह नराखी काम गर्ने बताउँदै नयाँ परिवेशमा नयाँ सोच र चिन्तनका साथ काम गर्ने कर्मचारीलाई

निर्देशन दिए । नेपाल पर्यटन बोर्ड कार्यकारी समितिको भाइ २० गते बसेको बैठकले नेपाल पर्यटन बोर्ड ऐन, २०७३ को दफा १४ बमोजिम जोशीलाई चार वर्षको लागि कार्यकारी प्रमुखमा नियुक्ति गर्ने निर्णय गरेको थियो । नवनिर्वात सिईओ जोशीले यसअघि पनि बोर्डको सिईओका रूपमा काम गरिरहेका छन् ।

सिजीको सामान खरिदमा डब्लल खुसी

काठमाडौं/मस- सिजीले दशौँ र तिहारको अवसरमा ‘नेपालको डब्लल सीजीसँग खुसी डब्लल’ स्किम सार्वजनिक गरेको छ । गाहकको दशौँ तिहार थप उल्लासमय बनाउन लक्षित सो योजनाले प्रत्येक सिजीका सामानहरुको खरिदमा आकर्षक क्यासब्याक र पक्का उपहारहरु प्राप्त गर्न सक्ने कम्पनीले जनाएको छ । यस योजना अन्तर्गत सिजी तथा सिजी मेरिडियाका सामानहरुको खरिदमा ६० हजार पाँच सय सम्मको क्यासब्याक र ग्यारेन्टी उपहारहरु प्राप्त गर्न सक्ने छन् । यस चाडपर्व अफरमा गाहकहरुले सिजी टिभी (३२”) देखि ५५” सम्म) खरिद गर्दा आकर्षक क्यासब्याक प्राप्त गर्न सक्ने कम्पनीले जनाएको छ । त्यस्तै, यो योजना अन्तरगत सिजी स्प्रिङर, चेस्ट फ्रिजर, सिंगल डोर फ्रिजर भ्याकुम क्लिनर खरिद गर्दा



पनि क्यासब्याक प्राप्त गर्न सक्ने छन् । त्यसैगरी, सिजीले आफ्ना गाहकहरुलाई सिजी एयर कन्डिसनर खरिद गरेपछि

निःशुल्क जडान प्रदान गर्दछ । सो योजना भाइ २३ बाट नेपालभर सीमित अवधिको लागि देशभर लागू हुने कम्पनीले जनाएको छ ।

Shuklagandaki Municipality
Office of the Municipal Executive
Dulegaunda, Tanahun
Gandaki Province, Nepal

Invitation for only Electronic Bids

First Date of publication: 2081/05/24

- The Shuklagandaki Municipality invites only electronic bids from Nepalese eligible bidders for the following projects under National Competitive Bidding procedures.
- Eligible Bidders may obtain further information and inspect the Bidding Documents at the office of Shuklagandaki Municipality, Office of the Municipal Executive, Dulegaunda, Tanahun or may visit PPMO website www.bolpatra.gov.np/egg.

Project Description:

S. N.	Name Of the Project	Contract Identification No.	Estimated amount NRs. (Exclusive VAT and PS Item)	Bid Security Amount NRs.	Bid Price NRs.	Last Date Of Submission
1	Upgrading of Mankauri Motor Marga, Shuklagandaki Municipality-02, Tanahun.	3/NCB/WORKS/SMC/2081-082		5,00,000.00	5,000	2081/05/23
2	Construction of Arsangadi Culvert, Shuklagandaki-12, Tanahun	4/NCB/WORKS/SMC/2081-082	24,01,953.77	65,000.00	3,000	2081/05/23
3	Construction of Kukhure Katahare Culvert, Shuklagandaki-8 & 10, Tanahun	5/NCB/WORKS/SMC/2081-082	25,76,116.03	65,000.00	3,000	2081/05/23
4	Upgrading of Jhagajholi to Dargaun Road, Shuklagandaki-06, Tanahun	6/NCB/WORKS/SMC/2081-082	51,75,618.22	1,30,000.00	3,000	2081/05/23

Chief Administrative Officer